

પ્રકાશન નં. ૩૨૯

દેવદત્ત ઇંદા (અર્પ.) અર્પે ઇંદા મેદિદીની કેવનીડિ નિદાનીઓ

અનુવાદ :
હસન ભડકોદ્રવી

પ્રકાશન વિભાગ
દાદુલ દિલુમ ભરૂચ, મહમૂદનગર
મુ. પો. કંચારીઆ-૩૯૨ ૧૬૨
તા. જિ. ભરૂચ.
(GUJ.-INDIA)

હઝરત ઈસા (અલૈ.) અને ઈમામ મેહદીની કેટલીક નિશાનીઓ

કુર્આન અને હદીસની રોશનીમાં ઉમ્મતે મુસ્લિમહનો આ સર્વસંમત અકીદો છે કે હઝરત ઈસા (અલૈ.)ને જીવંત આસમાન પર ઉઠાવી લેવાયા છે અને કિયામતની નજીક તેઓ દુનિયામાં બીજીવાર નુઝૂલ ફરમાવશે. ઈમામ મેહદી હઝરત ફાતિમાની અવલાદમાંથી આ જ ઉમ્મતમાં પેદા થશે. હઝરત ઈસા (અલૈ.)ના નુઝૂલ (ઊતરાણ) પછી સઘળા ખ્રિસ્તીઓ મુસલમાન બની જશે. તે સમયે યહૂદીઓ એક મહા શક્તિ હશે. એમનો સરદાર દજ્જાલ હશે. મુસલમાનો ઈમામ મેહદી અને હઝરત ઈસા (અલૈ.)ના નેતૃત્વમાં યહૂદીઓ સાથે જંગ કરશે. અહિંયા સુધી કે યહૂદીઓ અને એમનો સરદાર દજ્જાલ માર્યા જશે. કુફ્ર નાબૂદ થઈ જશે.

સમગ્ર વિશ્વમાં એક ધર્મ ઈસ્લામ હશે. હઝરત ઈસા (અલૈ.) દુનિયા પર હુકૂમત કરશે અને નુઝૂલ પછી ચાળીસ વર્ષ જીવતા રહેશે. શાદી કરશે. અવલાદ થશે. વફાત પામ્યા પછી હુઝૂર (સલ્લલ્લાહુ અલયહિ વ સલ્લમ)ના પવિત્ર રોઝામાં આપના પકબે દફન થશે.

હવે કાદયાનીઓનો અકીદો આ છે કે હઝરત ઈસા (અલૈ.) તો વફાત પામ્યા છે. તેઓ તો આવી શકતા નથી, જેથી આ જ ઉમ્મતમાંથી એક માણસ હઝરત ઈસા (અલૈ.)ના મુશાબેહ (અનુરૂપ) પેદા થશે. આ માણસ તે સઘળાં કામો કરશે, જે હઝરત ઈસા (અલૈ.)એ આવીને કરવાનાં હતાં અને મેહદી પણ તે જ માણસ હશે, જેથી મિરજા ગુલામ અહમદ કાદયાની જ મેહદી અને મસીહ મવગિદ છે, જેમનો ઉમ્મત ઈન્તિઝાર કરી રહી છે. જે એના પર ઈમાન લાવશે તે નજાત પામશે અને જે એના પર ઈમાન નહિ લાવે તે સૌ કાફિર, ઈસ્લામના વર્તુળમાંથી ખારિજ અને દોઝખી છે.

હુઝૂરે અકરમ (સલ્લલ્લાહુ અલયહિ વ સલ્લમ)એ ઈસા (અલૈ.)ની એક સો (૧૦૦)થી વધુ નિશાનીઓ બહુ વિસ્તારપૂર્વક બયાન ફરમાવી છે, જેને હઝરત મવલાના મુફતી મુહમ્મદ શફીઅ સા. (રહ.)એ પોતાની કિતાબ "નુઝૂલે ઈસા અલયહિસ્સલામ"માં પૂરા વિસ્તારથી બયાન ફરમાવી દીધી છે. વિગત માટે આ કિતાબનું વાંચન કરવું. હઝરત ઈસા (અલૈ.) જ્યારે નુઝૂલ (અવતરણ) ફરમાવશે અને ઈમામ મેહદી જ્યારે પ્રગટ થશે તો હુઝૂરે અકરમ (સલ્લલ્લાહુ અલયહિ વ સલ્લમ)એ

બયાન ફરમાવેલી એક એક નિશાની એમનામાં જોવા મળશે. અમે અહિંયા કેટલીક મોટી મોટી નિશાનીઓનું વર્ણન કરીએ છીએ, જે ઘણી સ્પષ્ટ છે અને મિરજા કાદયાનીમાં એ પૈકી એક પણ નિશાની જોવા-જાણવા મળતી નથી. ઘટનાઓ, પ્રસંગો અને સંજોગો કદાપિ એનું સમર્થન કરતાં નથી. વાંચક બિરાદરો જરા મનનપૂર્વક પોતે જ ફેંસલો કરે કે મિરજા ગુલામ અહમદ કાદયાની આ નિશાનીઓ અનુસાર મસીહ અને મવઊદ છે યા જુઠો ? ! નિર્ણય વાંચકોં પર છોડીએ છીએ.

(૧) હજરત ઈસા (અલૈ.) મરયમના પુત્ર છે, જ્યારે મિરજા ગુલામ અહમદ કાદયાની ચિરાગ બીબીનો પુત્ર.

(૨) હજરત ઈસા (અલૈ.) આસમાનેથી દમિશ્કની જામિઅ મસ્જિદના મશરીકી (પૂર્વીય) મીનારે, જેનો રંગ સફેદ હશે, બે ફરિશ્તાઓના સહારે નાઝિલ થશે. જ્યારે કાદયાની સાહેબ કાદયાન જિલ્લા ગુરદાસપૂરમાં પોતાની માંના પેટે પેદા થયો. તે સમયે ત્યાં કોઈ મીનાર પણ ન હતો, જેના પર તેની માં ચઢી હોય, બલકે "મીનારતુલ મસીહ"નું બાંધકામ કાદયાનમાં મસીહતના દાવા પછી શરૂ થયું અને એની પરિપૂર્ણતા મિરજા સાહેબની વફાત પછી થઈ.

(૩) હજરત ઈસા (અલૈ.) અને ઈમામ મેહદી બંને હજ કરશે. મિરજા કાદયાનીએ હજ કરી નથી. તેને મક્કા અને મદીના જોવાનું પણ નસીબ થયું નથી.

(૪) તમામ ખ્રિસ્તીઓ મુસલમાન થઈ જશે. કોસ તોડી

નાખવામાં આવશે. ચર્ચ અને ખ્રિસ્તીઓ મવજૂદ છે, બલકે મિરજા કાદયાનીના આવ્યા પછી એમાં ઘણી પ્રગતિ થવા પામી છે. મિરજા ગુલામ અહમદ કાદયાનીના મૃત્યુને સો (૧૦૦) વર્ષ વીતી રહ્યાં છે; પરંતુ હજુ સુધી ન તો ઈસાઈ હુકૂમતો ખતમ થઈ છે અને ન તો કોસ તોડવામાં આવ્યાં છે.

(૫) હઝરત ઈસા (અલૈ.) યહૂદીઓ સાથે જંગ કરશે. એમના સરદાર દજ્જાલને કતલ કરશે. એમના જમાનામાં કોઈ યહૂદી જમીન-પટ પર જીવતો બચશે નહિ.

મિરજા કાદયાનીએ જિહાદને હરામ ઠેરવ્યો છે. અંગ્રેજોની તાબેદારીને ફરજ ઠેરવી છે. આખું જીવન એમની ગુલામીમાં ખપાવી દીધું. કોઈ એકાદ યહૂદીને કતલ કર્યો નથી, બલકે યહૂદીઓ એના આગમન પછી પ્રગતિ કરતા જાય છે અને શક્તિવાળી બનતા જાય છે. અહિંયા સુધી કે પ્રથમ કિબ્લહ બયતુલ મુકદ્દસ (યા બયતુલ મક્કદિસ) એના આગમન પછી યહૂદીઓના કબજામાં ચાલ્યું ગયું છે.

(૬) હઝરત ઈસા (અલૈ.) પૃથ્વી પર હુકૂમત કરશે. મિરજા સાહેબને પૃથ્વીના એક ટૂકડા ઉપર પણ એકાદ દિવસની હુકૂમત નસીબ થઈ નથી.

(૭) હઝરત ઈસા (અલૈ.)ના જમાનામાં માલ એટલા વિપુલ પ્રમાણમાં હશે કે પાણીની જેમ વહેતો હશે. લોકો સદકાત અને ખચરાત લઈને ફરતા હશે, પરંતુ એને કોઈ લેવાવાળો મળશે નહિ. મિરજા કાદયાની આખું જીવન પોતે પણ ફંડફાળા

ઉઘરાવતો રહ્યો અને એની ઉમ્મત આજ સુધી ચંદા-ફંડફાળા માંગતી ફરે છે અને ફંડફાળા ઉપર જ એમનું ગુજરાન ચાલી રહ્યું છે.

(૮) હઝરત ઈસા (અલૈ.) નુઝૂલ પછી શાદી કરશે અને એનાથી અવલાદ પણ થશે, કારણ કે જ્યારે આપને આસમાન પર ઉઠાવી લેવાયા હતા ત્યારે આપની શાદી થઈ નહોતી. મિરજા કાદયાનીએ આ શાદી "મુહમ્મદી બેગમ"થી બતાવી છે અને તેણે ભવિષ્યવાણી પણ કરી છે કે આ હદીસ અનુસાર મારી શાદી મુહમ્મદી બેગમથી થશે અને અવશ્ય થશે જ. જમીન અને આકાશ ટળી જશે, પણ આ શાદી થઈને જ રહેશે અને એનાથી મારી અવલાદ પણ થશે. હવે મિરજાઈ સજ્જનો જ બતાવે કે શું મુહમ્મદી બેગમથી આ શાદી થઈ અને અવલાદ થઈ ?

(૯) હઝરત ઈસા (અલૈ.) વફાત પછી હુઝૂરે અકરમ (સલ્લલ્લાહુ અલયહિ વ સલ્લમ)ના રોઝા મુબારકમાં દફન થશે અને હુઝૂરે અકદસ (સલ્લલ્લાહુ અલયહિ વ સલ્લમ)ના પેહલૂમાં એમની ચોથી કબર બનશે.

મિરજા કાદયાની સાહેબની મૌત લાહોર ખાતે સંડાસની જગ્યામાં આવી અને કાદયાન જિલ્લા ગુરદાસપૂરમાં દફન થયો.

(૧૦) હદીસો અનુસાર ઈમામ મેહદીનો જમાનો અમન-શાંતિનો જમાનો હશે. આપ સમગ્ર દુનિયાને ઈન્સાફથી ભરી દેશે. યુદ્ધો ખતમ થઈ જશે. એટલો અમન વ્યાપી જશે કે વાઘ અને ગાય એક જગ્યાએ પાણી પીશે. બાળકો સર્પો સાથે રમશે. જેમ કે, ખૂદ મિરજા સાહેબે આ હદીસને કાવ્યપંક્તિઓમાં

રૂપાંતરિત કરી છે :

ચા'ની વહ વક્ત અમનકા હોગા, ન જંગકા

ભૂલેંગે લોગ મશગલા તીરો-તફ્તુગકા

પીએંગે એક ઘાટસે શેર ઔર ગોસ્પન્દ

ખેલેંગે બચ્ચે સાંપોસે બે-ખૌફ, બે-ગઝન્દ

(રૂહાની ખજાઇન : ૧૭/૭૮)

મિરજા કાદયાનીના આગમન પછી વિશ્વ યુદ્ધો થયાં. અમન-શાંતિએ વિશ્વમાંથી વિદાય લઈ લીધી છે. કોઈનાં જાન-માલ અને ઈઝઝત-આબરૂ સુરક્ષિત નથી. વાઘ અને ગાય એક ઘાટ પર પાણી તો શું પીવાનાં હતાં, અહિંયા તો ભાઈ, ભાઈનું ગળું કાપી રહ્યો છે ! કોઈને સુખયેન અને અમન નસીબ નથી ! બીજાઓને તો છોડો, આ મેહદીની અવલાદને જ જુઓ. પહેલાં પોતાનું શહેર કાદયાન છોડ્યું અને નાસીને પાકિસ્તાનમાં આવીને પનાહ લીધી. ત્યાં અમન ન મળી, જેને મિરજા કાદયાનીએ ઈલહામ (ખુદાઈ પ્રેરણા)થી "દારુલ અમન" ઠેરવ્યું હતું અને કાદયાનીઓ જેને કાદયાનની સાથે "દારુલ અમન" લખ્યા કરતા હતા. પછી પાકિસ્તાનમાં અમન ન મળ્યું તો નાસીને શ્રિટનમાં આવીને પનાહ લીધી અને અહિંયા શ્રિટનમાં પણ અમન નસીબ નથી. મેહદીનો પૌત્ર મિરજા તાહિર થોડાંક કદમ બૉડી ગાર્ડ યા અંગરક્ષક વગર ચાલી-ફરી શકતો નથી. દરેક વખતે જાનનું જોખમ લાગેલું જ રહે છે. અન્ય કોઈને અમન મળત કે ન મળત, કમસે કમ મેહદીની અવલાદને તો અમન મળત ! જ્યારે એમને પણ અમન નસીબ નથી અને બીજાઓને પણ અમન નસીબ

નથી, તો વિચારવા યોગ્ય બાબત એ છે કે શું આ સાચો મેહદી થયો કે જૂઠો ?

★ કાદયાનીઓ માટે મનોમંથનની ક્ષણ ★

કાદયાની સજ્જનો ચિંતન-મનન કરે. જ્યારે મિરઝા ગુલામ અહમદ કાદયાનીમાં આ નિશાનીઓમાંથી એકાદ નિશાની પણ જોવા મળતી નથી તો પછી એ સાચો મસીહ યા મેહદી કેવી રીતે થયો ? ? ?

કાદયાની સજ્જનો ! આ જૂઠાને છોડી સાચા મસીહ અને મેહદીનો ઈન્તિઝાર કરો અને પોતાની આખિરતને સુધારો-શણગારો. ★

આ મૂલ્યવાન કિતાબ.....

જનાબ હાજી મુન્શી ફેમિલી (મનુબર, તા. જી. ભરૂચ)એ પોતાના મહૂમોના ઈસાલે સંવાબ માટે છપાવીને વકફ કરી છે. અલ્લાહ તઆલા સદ્કએ જારિયહ રૂપી એમની આ મહામૂલી દીની-તબ્લીગી ખિદમતને શર્ફે કબૂલ અતા ફરમાવે અને આ ખિદમતને એમના મહૂમોની નજાતનું નિમિત્ત બનાવે, એમને જન્નતુલ ફિરદૌસથી માલામાલ ફરમાવે, આમીન યા રબ્બલ આલમીન !

પ્રકાશન નં. : ૩૨૯ આવૃત્તિ : પહેલી પ્રત : ૧૦૦૦

પ્રકાશન વર્ષ : હિ. ૧૪૨૧ / ઈ.સ. ૨૦૦૦

વાંચો અને બીજાઓને વાંચવા આપો

* પ્રકાશન નં. ૧૫૯ *

હઝરત હસા (અબ.)

કુર્આન અને હદીસની રોશનીમાં

: મુરત્તિબ :

જનાબ હઝરત મૌલાના મુહમ્મદ સમીરુદ્દીન સા.
કાસિમી (દા. અ.)

: ગુજરાતી અનુવાદ :

નાદિર લાજપૂરી



પ્રકાશન અને પ્રસારણ વિભાગ
દારુલ ઉલૂમ ભરૂચ-મહમૂદનગર
મુ. પો. કંથારીઆ-૩૬૨ ૧૬૨
તા. જિ. ભરૂચ (Guj.) INDIA

★ બે બોલ ★

આજે મુસલમાનોના જાનો-માલ, ઈંતરો-આખર અને પાકીઝહ મઝહબ પર ચોતરફથી નાપાક હુમલાઓ થઈ રહ્યાં છે. જેમાં ઈસ્લામ મઝહબ પર, ખાસ કરી અકાઇદ પર જે હુમલાઓ થઈ રહ્યા છે તે સૌથી ખતરનાક છે. એ પૈકી એક હુમલો અલ્લાહ તઆલાના મહાન પયગમ્બર હઝરત ઇસા (અલ.)ની મુખારક જિન્દગી પર થઈ રહ્યો છે. મુસલમાનોને ખોટા માગે દોરવા અને તેના અકાઇદને ખરાબ કરવા કેટલાંક ઈસ્લામના દુશ્મનો ઘર ઘર ફરી રહ્યાં છે. ઉર્દૂ, ગુજરાતી, પંજાબી વગેરે અનેક ભાષાઓમાં લાખોની સંખ્યામાં નાની પુસ્તિકાઓ છપાવી વહેંચી રહ્યા છે.

નાવાકિફ મુસલમાનો ઈસ્લામના દુશ્મનોની ચાલોમાં આવી, ગુમરાહ ન થઈ જાય એ મુદ્દાને ધ્યાનમાં રાખી મારા અઝીઝ હોસ્ત જનાબ હઝરત મૌલાના મુહમ્મદ સમીરુદ્દીન સા. (દા. બ.)એ આ વિષયમાં ખરા ઈસ્લામી અકાઇદથી સલામ કરતી હઝરત ઇસા (અલ.)ના જીવન મુખારક પર કુર્આન અને હદીસની રોશનીમાં એક નાની સરખી છતાં માહિતીસભર કિતાબ ઉર્દૂ ભાષામાં લખી એના ગુજરાતી અનુવાદનું કામ મારા ઝિમ્મે નાખ્યું. અહકર નાઅહલ હોવા છતાં મૌલાનાની મુહબ્બત ભરી પેશકશને સમયની અહમ જરૂરત સમજી ઇન્કાર ન કરી શક્યો, જે અલ્લાહ તઆલાની તૌફીકથી આપના હાથોમાં છે.

છેવટે અલ્લાહ તઆલા મૌલાનાની મહેનત અને મારી આ મામૂલી ખિદમતને કબૂલ ફરમાવી અમારા બન્ને માટે આખિરતમાં નજાતનો ઝરીઓ બનાવે અને તમામ મુસલમાનોને ગુમરાહીથી બચાવી નેક સમજ આપે તેમજ ઇમાન પર ખાતિમહ ફરમાવે એવી જ દુઆ.

અહકર : નાદિર લાજપૂરી

* પ્રસ્તાવના *

હઝરત ઈસા (અલ.)ના મુખારક જીવન પર આ નાની સરખી છતાં એક માહિતીસભર કિતાબ છે. જેમાં આપ (અલ.)ની પેદાઈશથી લઈ વફાત સુધીના લગભગ તમામ મહત્વપૂર્ણ હાલાત આવરી લેવામાં આવ્યા છે. વળી ખાસ કરી આપના જીવન મુખારકને લગતાં તમામ હાલાત અને પ્રસંગો કુર્આન શરીફ તથા હદીસોના હવાલા સાથે લખવામાં આવ્યા છે, જેથી વાંચકોને ચકીન અને વિશ્વાસ થઈ જાય કે અહીં ખયાન કરવામાં આવેલા તમામ હાલાત તદ્દન ખરા અને સો ટકા સત્યથી ભરપૂર છે અને ઇસ્લામના દુશ્મનોએ હઝરત ઈસા (અલ.) વિરુદ્ધ ફેલાવેલી વાતો ખિલકુલ જૂઠી અને હકીકતથી દૂર છે.

કોઈ કોઈ જગ્યાએ ખાઈખલનો પણ હવાલો આપવામાં આવ્યો છે જેથી વાંચકો સારી પેઠે જાણી લે કે શત્રુઓ ઇસ્લામની દુશ્મનીમાં આંધળા થઈ પોતાની મઝહબી કિતાબ ખાઈખલની તાલીમને પણ ફગાવી ચૂક્યા છે અને તેની પવિત્રતા જાળવી શક્યા નથી.¹

છેવટે અલ્લાહ પાક આ કિતાબને કબૂલ ફરમાવી આખિરતમાં નજતનો ઝરીઓ બનાવે.....આમીન !

અહંકર,

મુહમ્મદ સમીરુદ્દીન કાસિમી

૨૪ જૂન ૧૯૯૧

¹ખાઈખલ ઉર્દૂ એડીશન, લાહોર-પાકિસ્તાનનો હવાલો આપવામાં આવ્યો છે.

مَحْمَدٌ وَنُصَلِّي عَلَى رَسُولِهِ الْكَرِيمِ

હઝરત મરયમ (અલ.)નો જન્મ

હઝરત ઈમરાન (અલ.) [હઝરત ઈસા (અલ.)ના નાના] બની ઈસ્રાઈલ કોમમાં ઘણા નેક, લલા, મુત્તકી, ઈબ્રાહિમગુઝાર, પરહેઝગાર માણસ હતા અને હયકલ (બયતુલ મુકદ્દસ)માં ઇમામત જેવા ઊંચા મનસખ (હોદ્દા) પર બિરાજમાન હોવા છતાં હયકલની બીજી પ્રવૃત્તિઓ અને સેવાકાર્યોમાં તન, મન, ધનથી લાગ લેતા હતા. આપની અહલિયા હઝરત હન્ના પણ ઘણા જ પરહેઝગાર, ઈબ્રાહિમગુઝાર ખાતૂન હતા. જેના લીધે આપ બન્ને મિયાં-બીવી પોતાની કોમમાં અતિ પ્રિય અને મહબૂબ હતા. આપની સમાજમાં ખૂબ ઈઝત હતી.

આપ બન્નેની ઉંમર ઘણી મોટી થઈ ચૂકી હતી અને હજી અવલાદથી મહરૂમ હતા. હઝરત હન્નાને અવલાદની ઘણી તમન્ના રહેતી. એક દિવસ તેમણે ઘણી જ આજિઝી-પૂર્વક અદ્દાહ તઆલાની બારગાહમાં દુઆ ગુઝારી કે હે અદ્દાહ ! મને એક નેક અને ફરમાંબરદાર બાળક અતા ફરમાવ અને મન્નત માની કે અગર અદ્દાહ મારી દુઆ કબૂલ ફરમાવી મને બાળક અતા ફરમાવશે તો હું તેને હયકલની ખિસ્મત માટે વકફ કરી દઈશ.

અદ્દાહ તઆલાએ હઝરત હન્નાની દુઆ કબૂલ ફરમાવી, પણ બાળકની વિલાદત (જન્મ) પહેલાં તેમના શોહર

હાઝરત ઇમરાન (અલ.)નો ઇન્તિકાલ થઈ ગયો. શોહરની વફાત બાદ તેમને ત્યાં છોકરીનો જન્મ થયો જેનું નામ આપે મરયમ રાખ્યું, પણ એક તરફ જેમ આપને અવલાદ મળવા પર અપાર આનંદ થયો તો બીજી તરફ અવલાદમાં છોકરી મળવાથી થોડો અફસોસ પણ થયો કે હવે હું માનેલી મન્નત મુજબ છોકરીને હયકલમાં વકફ કેવી રીતે કરી શકીશ. કારણ કે હયકલની સેવા માટે તો છોકરો મુનાસિબ છે, ન કે છોકરી ! હાઝરત હન્ના આવા વિચારોમાં પરેશાન હતાં કે અલ્લાહ તઆલા તરફથી ઇલ્લામ થયો કે હે હન્ના ! ચિંતા કરવાની જરૂર નથી. તમે તમારી છોકરી મરયમને જ હયકલની ખિદમત માટે વકફ કરી દો, એ છોકરી હોવા છતાં મને કબૂલ છે.

જ્યારે હાઝરત મરયમ (અલ.)ની ઉંમર થોડી મોટી થઈ તો હાઝરત હન્નાએ તેમને પોતે માનેલી મન્નત મુજબ હયકલમાં વકફ કરી દીધાં. હાઝરત મરયમ (અલ.) એક તો ઓરત હતાં, વળી યતીમ પણ હતાં. માટે હયકલના કાહિનોમાંથી કોઈ એક કાહિનને આપનો સરપરસ્ત અને વાલી નક્કી કરવું જરૂરી હતું. જ્યારે એ વિષે કાહિનોથી પૂછવામાં આવ્યું તો દરેક કાહિને હાઝરત મરયમ (અલ.)ને પોતાની સરપરસ્તી અને દેખરેખ હેઠળ લેવાની ઇચ્છા પ્રગટ કરી. એમાં ઝઘડો ઊભો થયો તો એવો નિર્ણય લેવામાં આવ્યો કે દરેક કાહિનના નામની ચીઠ્ઠી નાખવામાં આવે.

૧કાહિન : બની ઇસ્રાયલમાં “કાહિન” નેક, સુતકી, શરીફ, પરહેઝગાર, ખિદમતગુઝાર વ્યક્તિને કહેવામાં આવે છે.

જે ખુશનસીબના નામની ચીઠ્ઠી નીકળે તે હઝરત મરયમ (અલ.)નો સરપરસ્ત બને. વારંવાર ચીઠ્ઠીઓ નાખવામાં આવી. દરેક વખતે કાઢિનોમાંથી હઝરત ઝકરિયા (અલ.)નું નામ નીકળ્યું અને ખરેખર આપ જ એ કામના માટે અનેક રીતે બીજા કાઢિનો કરતાં વધુ યોગ્ય અને કાબિલ હતા. કારણ કે એક તો આપ તે વખતના નબી હતા. બીજું, આપ હયકલના સૌથી મોટા કાઢિન હતા. વળી સગાઇમાં હઝરત મરયમ (અલ.)ની ખાલા (માસી) અન્ન-યશઅના શોહર હોવાના નાતે આપના માસા પણ થતા હતા.

આવી રીતે હઝરત મરયમ (અલ.) તે વખતના નબી અને હયકલના સૌથી મોટા કાઢિન હઝરત ઝકરિયા (અલ.)ની સરપરસ્તીમાં આવી દિલો-બનથી હયકલની ખિદમત અને ઇબાદતમાં પરોવાયાં. હઝરત ઝકરિયા (અલ.) પણ આપની પૂરી દેખરેખ રાખતા. આપ એક એરતબત હોવાને લઇ હઝરત ઝકરિયા (અલ.)એ આપના માટે હયકલની સાથે જ એક એરડો નક્કી કરી દીધો હતો, જેથી આપ એકાંતમાં રહી પૂરી એકાગ્રતા સાથે અલ્લાહ તઆલાની ઇબાદત કરી શકે. હઝરત મરયમ (અલ.) આખો દિવસ એ એરડામાં રહી અલ્લાહ તઆલાની યાદ અને ઇબાદતમાં મશગૂલ રહેતાં અને રાત્રે પોતાની ખાલા અલ-યશઅ પાસે જઇ સૂઇ રહેતાં.

દિવસો પસાર થતા ગયાં. હઝરત મરયમ (અલ.)ને જે કોઇ કામ સોંપવામાં આવતું તે આપ ઘણું જ ખંતથી પૂરું કરતાં અને બાકીનો સમય ઇબાદતમાં ગુજારતાં. ધીરે

ધીરે આપ બની ઇસ્રાઇલમાં લકવા, ઇબ્રાહિમ, શરાફત અને પરહેઝગારીમાં એટલા બધા મશહૂર થઈ ગયાં કે ચારે તરફ આપના નામનો ડંકો વાગવા લાગ્યો.

હંઝરત ઝકરિયા (અલ.) કોઈ કોઈ વાર આપના ઓરડામાં દેખરેખ અર્થે દાખલ થતા તો ત્યાં વગર મોસમનાં તાબા ફળો જોઈને આશ્ચર્યમાં ગરકાવ થઈ જતા. હંઝરત ઝકરિયા (અલ.) પૂછતા કે, હે મરયમ ! આ વગર મોસમનાં તાબા ફળો તારી પાસે ક્યાંથી આવે છે ? તો આપ અદમ-પૂર્વક જવાબ આપતાં કે, “આ ફળો કેવળ અલ્લાહ તઆલાના ફઝલો-કરમથી મારી પાસે આવે છે.”

હંઝરત ઝકરિયા (અલ.)ને કોઈ અવલાદ ન હતી અને આપ તથા આપની અહલિયા અલ-યશઅ એટલાં બધાં ઘરડાં અને ઝઘડ પણ થઈ ચૂક્યાં હતાં કે હવે અવલાદની કોઈ આશા રાખવી પણ બેકાર હતી. પણ આપે જ્યારે હંઝરત મરયમ (અલ.)ના ઓરડામાં વગર મોસમના તાબા ફળો જોયા તો આપના દિલમાં એક આશાનું કિરણ પેદા થયું કે જે અલ્લાહ મોસમ વગર તાબા ફળો આપી શકે છે તે જ કુદરતવાળી જાત આ ઉંમર, ઝઘડી અને ઘડપણમાં મને અવલાદ પણ આપી શકે છે. બસ, આ પ્રકારનો વિચાર આવતાં આપે અલ્લાહ તઆલાની ખાતરગાહમાં જ ઘણી આજિઝીની સાથે અવલાદના માટે દુઆ કરી. અલ્લાહ તઆલાએ આપની દુઆ કબૂલ ફરમાવી અને આપને એક નેક તેમજ ફરમાબરદાર છોકરો અતા ફરમાવ્યો. જેનું નામ યહ્યા (અલ.) રાખવામાં આવ્યું, જે પાછળથી નખી થયા.

જેમણે હઝરત ઈસા (અલ.)ના પૈઠા થવા વિષે આગળથી ખૂશખબરી સંભળાવી અને આપના ઘણા ઘણા ફજાઈત ખયાન કર્યા.^૧

હઝરત ઈસા (અલ.)નો જન્મ

હઝરત મરયમ (અલ.) હયકલના પોતાના ચોરડામાં હંમેશા એકાંતમાં મશગૂલ રહેતાં અને હયકલની દિલો-જાનથી ખિન્નમત કરતા. કેવળ પોતાના જરૂરી કામકાજ અથે^૨ બહાર તશરીફ લઈ જતાં. એકવાર આપ કોઈ જરૂરી કામ માટે બહાર ગયાં હતાં અને હયકલની પૂર્વ દિશામાં થોડે દૂર એકાંતમાં બેઠાં હતાં તો અચાનક એક અબાણુયા માણસને પોતાના તરફ આવતાં જોઈ ગલરાઈ ગયાં એ આવનાર માણસ હઝરત જિબ્રિલ (અલ.) હતા જેમને અલ્લાહ તઆલાએ ઈન્સાનની શકલમાં આપની પાસે મોકલ્યા હતા. આપને શી ખબર કે એ હઝરત જિબ્રિલ (અલ.) છે. માટે તેમને સંબોધીને કહેવા લાગ્યાં કે, “અગર તારા દિલમાં જરા જેટલો પણ અલ્લાહ તઆલાનો ખૌફ હોય તો હું અલ્લાહ તઆલાની પનાહ માગું છું.” હઝરત જિબ્રિલ (અલ.)એ કહ્યું કે, “ગલરાવો નહિં! હું ઈન્સાન નથી, બલકે અલ્લાહ તઆલાએ તમારી પાસે મોકલેલો હું એક ફરિશ્તો છું. આપને એક નેક અને ફરમાબરહાર છોકરાની ખૂશખબરી આપવા આવ્યો છું.” આ સાંભળી હઝરત મરયમ (અલ.) એકદમ આશ્ચર્યમાં ગરકાવ થઈ ગયાં અને તઅજબુખથી કહેવા લાગ્યાં, કે “મને છોકરો કેવી રીતે પૈઠા

^૧ સૂરએ આલિ ઇમરાન, આયત ૩૫ થી ૪૧ સુધી.

સૂરએ મરયમ, શરૂથી આયત ૧૫ સુધી.

થશે ? કારણ કે ન તો મારા નિકાહ થયા છે અને ન તો મેં હરામકારી કરી છે. અરે ! આજ સુધી કોઈ માણસે મને હાથ સુદ્ધાં લગાડ્યો નથી.” જવાબમાં હંઝરત જિબ્રિલ (અલ.)એ કહ્યું કે, “અલ્લાહ તઆલાનો ફેસલો એવો જ છે કે તે બાપ વગર છોકરો પૈદા કરે, જે કિયામત સુધી આવનાર દુનિયા માટે અલ્લાહ તઆલાની સંપૂર્ણ કુદરતનો નમૂનો અને નિશાની બની રહે.” અલ્લાહ તઆલા માટે આ કામ બિલકુલ મુશ્કેલ નથી. તેના દરબારમાં તો શબ્દ “કુન” (થઈ જા) કહેતાંની સાથે જ દરેક વસ્તુ તે જ પળે થઈ જાય છે. બસ, તે દિવસે અલ્લાહ તઆલાના હુકમથી હંઝરત મરયમ (અલ.)ને હમલ (ગર્ભ) રહી ગયો.

હંઝરત ઇસા (અલ.)ની વિલાદત (જન્મ)નો સમય જેમ જેમ નજીક આવતો ગયો તો હંઝરત મરયમ (અલ.)ની ચિંતા વધતી ગઈ કે લોકો ખરી હકીકતથી વાકેફ નથી, માટે બાળક પૈદા થવા પર લોકો મારા પર કેવા કેવા આક્ષેપો મૂકશે. મહેણાંટોણાં મારશે. હું લોકોને શું જવાબ આપીશ અને કેવી રીતે ખાતરી કરાવી શકીશ કે હું હરામકારીથી પાક છું. આ મારા પેટે પૈદા થનારું બાળક અલ્લાહ તઆલા તરફથી તેની મહાન કુદરતની એક અબ્બેડ નિશાની છે. છેવટે હંઝરત મરયમ (અલ.) ચિંતાતૂર થઈ પરેશાનીની હાલતમાં હચકલથી દૂર સરાત નામી એક પહાડ પર ચાલ્યાં ગયાં, (આ પહાડ આજે બયતુલ-લહમના નામે ઓળખાય છે). ત્યાં પહોંચ્યા બાદ આપના પેટ મુબારકમાં હુઃબાવો શરૂ થયો તો એક ખજૂરના ઝાડના થડ સાથે ટેકો લગાવીને બેસી ગયાં અને બેહદ ગમગીન થઈ કહેવા લાગ્યાં : “કાશ !

હું આ પ્રસંગ પહેલાં મરી ચૂકી હોત તો સારું થાત....
 દુનિયા મને ભૂલી ચૂકી હોત અને હું આ બદનામીથી બચી
 જાત.” એટલામાં અદ્વાહ તઆલાના હુકમથી એક ફરિશ્તાએ
 હંઝરત મરયમ (અલ.)ને સંબોધી કહ્યું : “હિ મરયમ !
 ગમગીન ન થાઓ, આપના પરવરદિગારે આપના માટે
 પહોંચના નીચેના ભાગમાં એક ઝરણું વહેતું કરી દીધું છે
 અને આપ આ ખજૂરના ઝાડને પકડી હલાવો તો પાકું અને
 તાજું ખજૂર નીચે પડવા લાગશે. ખજૂર ખાઓ, ઝરણાનું
 પાણી પીઓ, બાળકના દીવાર કરી આંખોને ઠંડક આપો
 અને બધા દુઃખ ભૂલી જાઓ.” આ ગેબી ખૂશખબરી સાંભળી
 હંઝરત મરયમ (અલ.)ની સર્વે ચિંતા દૂર થઈ ગઈ. આપ
 તમામ દુઃખોને ભૂલી ગયાં. થોડી વાર પછી બાળકનો જન્મ
 થયો. આપ જોઈને ઘણાં જ ખૂશ થઈ ગયાં.

આપ બાળકને લઈ હંચકલ તરફ રવાના થયાં તો જેમ
 જેમ શહેર નજીક આવતું ગયું તો ફરી આપના કિલ્લામાં
 બેચેની અને ચિંતા શરૂ થઈ કે લોકો મારી ગોઠમાં બાળકને
 જોઈ મારા ઉપર હરામકારીની તોહમત મૂકશે તો કોમને
 હું શું જવાબ આપીશ ? તો ફરી અદ્વાહ તઆલાએ એક
 ફરિશ્તા મારફત પયગામ મોકલ્યો કે ગભરાવાની બિલકુલ
 જરૂર નથી તમે આજે બોલવાનો રોઝો રાખી લો, (બની
 ઇસ્રાઈલમાં બોલવાનો રોઝો રાખવો જાઈઝ હતો. આ
 ઉમ્મત માટે જાઈઝ નથી). શહેરમાં અગર લોકો બાળક વિષે
 પૂછે તો ઇશારાથી કહી દો કે આજે મારો બોલવાનો રોઝો
 છે. તમારે જે પૂછવું હોય તે આ બાળકથી પૂછી લો, એ
 જવાબ આપશે.

જ્યારે હઝરત મરયમ (અલ.) શહેરમાં દાખલ થયાં તો આપની ધારણા ખરી પડી. આપની ગોદમાં બાળક જોઈ લોકો આપને ચારે તરફથી ઘેરી વળ્યા અને કહેવા લાગ્યા કે, “હે હાડનની બહેન ! ન તો તારો બાપ ખરાબ આદમી હતો અને ન તો તારી માં ખરાબ ચાલ-ચલગતવાળી હતી. તું આ શું કરી બેઠી ? તેં તો ઘણું જ ખરાબ કામ કર્યું.” લોકોની આ વાતો સાંભળી હઝરત મરયમ (અલ.)એ અદ્વાહ તઆલાના હુકમ અનુસાર તરત જ બાળક તરફ ઇશારો કરી ઇશારાથી લોકોને જણાવી દીધું કે તમારે જે કંઈ પૂછવું હોય તે આ બાળકને પૂછી લો, મારો તો આજે બોલવાનો રોજો છે. લોકો તો આ સાંભળી એકદમ આશ્ચર્યમાં ડૂબી ગયા અને કહેવા લાગ્યા : “આ તો દૂધ પીતું નાનું બાળક છે, એની સાથે અમે કેવી રીતે વાતો કરીએ.” એટલામાં તો ખુદ તે નાનું બાળક (હઝરત ઈસા અલ.) તરત બોલી ઉઠ્યું : “હે લોકો ! હું અદ્વાહનો બંદો છું. અદ્વાહ તઆલાએ મને નખી બનાવવાનો અને મુકદ્દસ કિતાબ ઇન્જીલ આપવાનો નિર્ણય કર્યો છે. અદ્વાહ તઆલાએ મને મુખારક (ખરકતવાળો) બનાવ્યો છે. લલે, હું કોઈ પણ સ્થળે રહું. અદ્વાહ તઆલાએ મને નમાઝ પઢવાનો તથા ઝકાત આપવાનો હુકમ દીધો છે. હું જ્યાં સુધી જીવતો રહું આ જ મારો શિઆર (ખાસ મઝહબી તરીકો) છે. અદ્વાહ તઆલાએ મને મારી માં નો ખિદમતશુઝાર બનાવ્યો છે. મને જિંદી

૧અહીં હાડનથી મુરાદ તે પયગમ્બર નથી જે હઝરત મૂસા (અલ.)ના વખતમાં થઈ ગયા છે, બલકે હઝરત મરયમના એક લાઘ મુરાદ છે, જેનું નામ પણ હાડન હતું.

કે હઠીલો બનાવ્યો નથી. અલ્લાહ તઆલા તરફથી મને સલામતીનો સંદેશો આપવામાં આવ્યો છે, જે દિવસે મારો જન્મ થયો, જે દિવસે હું મરીશ અને જે દિવસે ફરી જીવતો કરી મને ઉઠાવવામાં આવશે.”^૧

લોકો દૂધ પીતાં બાળકના મોઢથી આવી હિકમતલરી વાતો સાંભળી હેરાન થઈ આશ્ચર્યમાં ડૂબી ગયા અને તેમને યકીન થઈ ગયું કે હઝરત મરયમ (અલ.)નું દામન હરામ-કારીથી ખિલકુલ પાક છે અને આ બાળકનો જન્મ ખરેખર, અલ્લાહ તઆલાની કુદરતની એક અજબ નિશાની છે.

હઝરત ઇસા (અલ.)ની શકલો—સૂરત

મેઝરાજમાં આસમાન પર હુઝૂરે પાક સલ્લલ્લાહુ અલયહિ વ સલ્લમની મુલાકાત હઝરત ઇસા (અલ.) સાથે થઈ હતી. હુઝૂરે પાક સલ્લલ્લાહુ અલયહિ વ સલ્લમનું ફરમાન છે કે આપનું કદ મુબારક દરમિયાની હતું, (ન તો બહુ ઊંચા હતા, ન તો બહુ નીચા હતા). આપનો રંગ લાલાશ પડતો સફેદ હતો. બદન મુબારક એવું તો પાકસાફ અને સ્વચ્છ હતું કે જાણે હમણાં જ આપે ગુસલ ફરમાવ્યું છે એવો લાસ થતો હતો. આપની ઝુદ્દ મુબારક (વાળોની લાંબી લટ) ખલા સુધી લટકી રહી હતી.^૨

^૧સૂરએ આલિ ઇમરાન, આયત ૪૫ થી ૪૮ સુધી અને સૂરએ મરયમ, આયત ૧૬ થી ૩૩ સુધી.

^૨મુબારી શરીફ, લાગ પહેલો પેજ ૪૮૯.

હઝરત ઇસા (અલ.)ની રહેણી—કરણી

હઝરત ઇસા (અલ.)નું જીવન મુબારક અત્યંત સાદગી-લયુતું હતું. આપનો ખોરાક અને પોશાક પણ ઘણો જ સાદો અને ખેતકદ્દલુક હતો. સારાંશ કે સાદગીલયો વાતાવરણમાં આપની પરવરિશ થઈ અને જ્યાં સુધી આ જમીન પર રહ્યા એ જ હાલતમાં રહ્યા. આપના અંદર નબી બનવાની અલામતો બચપનથી જ જણાતી હતી, બલકે ઉઠવું, બેસવું, ખાવું, પીવું વગેરે પ્રત્યેક અઢાથી આપની બાતમાં રિસાલતની સિક્કતો અને ખૂબીઓનાં સ્પષ્ટ રીતે દર્શન થતાં હતાં.

હઝરત ઇસા (અલ.) ઉલુલ અઝમ રસૂલ હતા

જ્યારે આપ જવાન થયા તો આપને બની ઇસ્રાઈલ કોમ માટે નબી બનાવવામાં આવ્યા. બની ઇસ્રાઈલમાં આમ તો ખેશુમાર પયગમ્બરો આવ્યા, પણ તેમાં બે રસૂલો ઘણા જ મહાન થયા છે. એક હઝરત મૂસા (અલ.) અને બીજા હઝરત ઇસા (અલ.).¹

1 સૂરએ આલિ ઇમરાન, આયત ૪૯

સૂરએ નિસાઅ, આયત ૧૫૭ અને ૧૭૧

સૂરએ મરયમ, આયત ૩

સૂરએ સફ, આયત ૬

ઈન્જિલ મતા, ખાખ ૨૧ આયત ૧૧

ઈન્જિલ લૂકા, ખાખ ૭ આયત ૨૭

ઈન્જિલ યૂહન્ના, ખાખ ૧૩ આયત ૧૬ અને ખાખ ૪ આયત ૪૪

હંઝરત ઇસા (અલ.) પર ઇન્જલનું ઊતરાણ

હંઝરત ઇસા (અલ.) નથી થયા પછી પોતાની કોમને આસમાની કિતાબ તૌરાતની તાલીમ આપતા અને તૌરાતના હુકમો પર અમલ કરવાનો અનુરોધ કરતા. ખાછળથી તૌરાતની તાલીમની પૂર્ણાહુતિ રૂપે અલ્લાહ તઆલાએ આપના ઉપર ઇન્જલ નાઝિલ ફરમાવી, જેનો દુનિયાની ચાર મહાન આસમાની કિતાબોમાં શુમાર થાય છે. ઇન્જલમાં બિલકુલ સાફ શબ્દોમાં જણાવવામાં આવ્યું હતું કે તૌરાત અલ્લાહ તઆલાની જ કિતાબ છે અને તેની તાલીમ તથા તેમાં લખેલાં તમામ મસાઈલ હક અને તફન સાચાં છે. બની ઇસ્રાઈલે એના પર અમલ કરવો જરૂરી છે.^૧

નોટ :- આજકાલ ઇસાઈ કોમ પાસે જે ઇન્જલ (ખાઈબલ) છે તે, તે ઇન્જલ નથી જે અલ્લાહ તઆલાએ હંઝરત ઇસા (અલ.) પર નાઝિલ ફરમાવી હતી; બલકે હંઝરત ઇસા (અલ.)ના સેંકડો વરસ પછી પોતાના મન મુજબ અદલ બદલ કરીને તરતીબ આપવામાં આવેલી એ ઇન્જલ છે, જે ભરોસાપાત્ર નથી. ઇન્જલ લૂકાના શરૂમાં અને ઇન્જલ યુહન્નાના છેલ્લે એ વિષે સ્પષ્ટ ખુલાસો કરવામાં આવ્યો છે તે છતાં પણ અહીં કોઈ કોઈ સ્થળે જે

^૧સૂરએ માઈદહ, આયત ૪૬ અને ૧૧૦ - સૂરએ સફ, આયત ૬ - સૂરએ હદીદ, આયત ૨૭.

ઈન્જીલનો હવાલો આપવામાં આવ્યો છે તે એટલા માટે કે ખુદ એમની ઈન્જીલથી જ ઈસાઈ કોમના ખોટા અકીદાઓ પણ સારી રીતે રદ થઈ શકે.

હઝરત ઇસા (અલ.)ની તાલીમનો ખુલાસો

(૧) હું અદ્વાહ તઆલાનો બેટો નથી; બલકે તેનો બંદો છું.^૧ જેવી રીતે અદ્વાહ તઆલાએ વગર માં-બાપે હઝરત આદમ (અલ.)ને પૈદા કર્યા હતા તેવી જ રીતે મને પોતાની કુદરતથી વગર બાપે પૈદા કર્યો છે. અદ્વાહ તઆલા બીવી (પત્ની) અને અવલાદથી પાક છે. જે કોઈ મને અદ્વાહ તઆલાનો બેટો માનશે તે શિર્ક કરનારો થશે અને કાયમના માટે દોઝખમાં જશે.

(૨) અદ્વાહ કેવળ એક છે અને તે જ માત્ર બંદગીના લાયક છે, તેના સિવાય બીજું કોઈ ઈબાદતના લાયક નથી. અદ્વાહ તઆલા સિવાય બીજાને ખુદા માનવું અથવા તેની

^૧ સૂરએ આલિ ઇમરાન, આયત ૫૯ - સૂરએ નિશાઅ, આયત ૧૭૧ અને ૧૭૨ - સૂરએ ઝુખરફ, આયત ૫૯ - સૂરએ માઈદહ, આયત ૭૨ અને ૭૩ - સૂરએ બકરહ, આયત ૧૧૬ - સૂરએ મરયમ, આયત ૩૫ અને ૩૬ - ઈન્જીલ મતા, બાબ ૨૫ આયત ૩૧ અને બાબ ૨૪ આયત ૩૦.

ખાસ સિક્કોમાં શરીક કરવું શિક્ક છે. જેની સજા હંમેશની જહન્નમ સિવાય બીજી કોઈ નથી.¹

(૩) જેવી રીતે અદ્દાહ તઆલાએ મારાથી પહેલાં ઉમ્મતોની હિદાયત માટે રસૂલો મોકલ્યા હતા તેવી જ રીતે મને પણ અદ્દાહ તઆલાએ રસૂલ બનાવી મોકલ્યા છે. કેટલાક લોકો મારા પર ઈમાન લાવ્યા. ખસ, હું અદ્દાહનો કલિમો અને તેનો રસૂલ છું.

(૪) એક વખત આવશે જ્યારે આ તમામ કાઈનાત (સૃષ્ટિ) ખતમ કરી નાખવામાં આવશે, જેને કિયામતનો દિવસ કહેવામાં આવે છે. દરેક ઇન્સાનથી તેના સારાનરસા કરતૂતોનો હિસાબ લેવામાં આવશે. જે આ દુનિયાથી ઈમાનની સાથે જશે અને નેક કામો કર્યા હશે તે જન્નતમાં જશે અને ત્યાં હંમેશા હંમેશા રહેશે અને જે કુફ્ર તેમજ શિક્કની હાલતમાં જશે અને ખરાબ કામો કર્યા હશે તે દોઝખમાં જશે, જ્યાં ધગધગતી આગ અને અપાર તકલીફ હશે.²

¹સુરએ આલિ ઇમરાન, આયત ૬૨ અને ૬૪ - સુરએ નિસાઅ, આયત ૧૭૧ - સુરએ માઈદહ, આયત ૭૨ અને ૭૩ - અપૂર, બાબ ૯ આયત ૨ અને બાબ ૮૬ આયત ૧૦ અને ખુરજે બાબ ૨ આયત ૨૩, આયત ૪ અને ૫ - ઇન્જીલ યુહના બાબ ૫ આયત ૨૧ - સુરએ નિસાઅ આયત ૪૮ અને ૧૧૬.

²સુરએ અન્આમ, આયત ૧૨, ૨૨ અને ૩૧ - ઇન્જીલ મતા બાબ ૫ આયત ૨૨ - ઇન્જીલ ઉમ્માલ બાબ ૨૪ આયત ૧૫ - ઇન્જીલ પુત્રસ, બાબ ૪ આયત ૭.

(૫) ક્રિયામતમાં કોઈ માણસના ગુનાહો વતી બીજો કોઈ માણસ કદ્દારો બની શકશે નહીં; બલકે દરેક માણસ પોતાના ગુનાહો અને નેકીઓનો પોતે જિમ્મેદાર અને જવાબદાર હશે.¹

(૬) તમામ પયગમ્બરોને અલ્લાહ તઆલાના નેક, પાકીઝહ બંદાઓ અને રસૂલો માનવામાં આવે કે જેમને પોતપોતાની ઉમ્મતની હિદાયત માટે મોકલવામાં આવ્યા હતા.²

(૭) પોતાની કોમ બની ઇસ્રાઈલથી આપે ખુસૂસી તોર પર અહદ લીધો કે મારા પછી એક મહાન રસૂલ આવનાર છે, તેના પર જરૂર ઈમાન લાવશે. તેનું નામ અહમદ^{સ.અ.૫} હશે, તે આખરી નબી હશે. તે જ્યારે આ દુનિયામાં તશરીફ લાવશે તે વખતે જે કોઈ હશે તેના પર જરૂરી થશે કે તે આખરી નબી પર ઈમાન લાવે અને હર પ્રકારે તેની મદદ કરે.³

(૮) નમાઝ પઢે, ઝકાત આપે, અલ્લાહ તઆલાની ઈબાદત કરે, સારા કામો કરે અને અલ્લાહ તઆલાની નાફરમાનીથી બચે.⁴

¹ સૂરએ બકરહ, આયત ૪૮ અને ૧૨૩ - સૂરએ બની ઇસ્રાઈલ આયત ૧૫.

² સૂરએ આલિ ઇમરાન, આયત ૩૩ - સૂરએ અ-આમ, આયત ૮૫, ૮૬ અને ૮૭.

³ સૂરએ સફ, આયત ૬ - સૂરએ આલિ ઇમરાન આયત ૮૧ - સૂરએ અઅરાફ, આયત ૧૫૭.

⁴ સૂરએ મરયમ, આયત ૩૧ - સૂરએ આલિ ઇમરાન, આયત ૫૭.

(૯) લોકો સાથે અખલાકથી પેશ આવે. લોકોથી મુહુબ્બત રાખે, અદ્વાહ તઆલાની તમામ મખલૂકની ખિદમત કરવામાં કોઈ કસર બાકી ન રાખે.^૧

આ સિવાય પણ આપની હિદમતભરી તાલીમનો એટલો મોટો ખજાનો છે કે જેનું વર્ણન કરવું અહીં લગભગ અશક્ય છે.

હવારીઓ

હઝરત ઇસા (અલ.) રાત-દિવસ પેતાની રિસાલત અને અદ્વાહ તઆલાના અહકામોની તખલીગ કરતા. ગામ-ડાંઓ, શહેરો સિવાય જંગલોમાં પણ દૂર દૂર સ્થળે આપ તખલીગ અર્થે તશરીફ લઈ જતા અને લોકોને સીધા રસ્તા પર લાવવા અથાગ મહેનત કરતા. લોકોની ફરમાઈશ પર સમય અને મોકા અનુસાર મોજિબાઓ પણ બતલાવતા કે લોકો આપની નુબુવ્વત પર ચકીન કરી અદ્વાહ તઆલાના હુકમોનું પાલન કરે.

ધીરે ધીરે આપની તખલીગ અને તાલીમની એ અસર થઈ કે થોડાક લોકો દિલથી આપના ઉપર ઈમાન લાવી આપની શરીઅત પર અમલ કરવા લાગ્યા. આપના દુશ્મનો અને વિરોધીઓ આ ન જોઈ શક્યા, જેથી આપના સાથી-ઓને ખૂબ સતાવ્યા. તકલીફ અને ઈજાઓ આપી છતાં તમામ સાથીઓ સહન કરતા રહી શરીઅત પર અમલ કરતા રહ્યા, તેમજ દરેક મુસીબતમાં હઝરત ઇસા (અલ.)ના

^૧સુરએ અલ-હદીદ, આયત ૨૭.

પડખે રહી આપની મઠઠ કરતા રહ્યા. આ જ સાથીઓ પાછળ જતાં હવારીઓ કહેવાયા, કુર્આન શરીફમાં પણ આપના એ સાથીઓને “હવારી” અને “અન્સારી” જેવાં એ માનભર્યા શબ્દો વડે યાદ કરવામાં આવ્યાં છે.^૨

આ જ હવારીઓ હંઝરત ઇસા (અલ.)ને આસમાન પર ઉઠાવી લીધા બાદ આપની તાલીમ અને શરીઅતની મરતાં હમ સુધી તખલીગ કરતા રહી કુરબાનીઓ આપતા રહ્યા.

હંઝરત ઇસા (અલ.)ને અલ્લાહ તઆલાનું

આસમાન પર ઉઠાવી લેવું

હંઝરત ઇસા (અલ.)ની તખલીગ અને તાલીમની રાત-દિવસ વધતી જતી અસર જોઈ કેટલાક લોકોના દિલમાં હસઠની આગ લડકી ઉઠી. સહન ન કરી શક્યા અને આપને સતાવવાની શરૂઆત કરી. કેવળ આપની તાલીમ જ નહીં; બલકે આપની રિસાલતનો પણ ઇન્કાર કર્યો. લોકોને લડ-કાવવા લાગ્યા કે (નઝિઝુબિલ્લાહ) હંઝરત ઇસા (અલ.) ચાલાકીથી ચહૂદીઓના બાદશાહ બનવા માંગે છે; બલકે તાજે-તખત આંચકી લઈ જબરદસ્તી રાજ કરવાના સ્વપ્નાં જાય છે. બસ, પછી શું ? થોડા જ દિવસોમાં આપના નિરોધીઓનું એક મોટું જૂથ લેગું થઈ ગયું. આપને કતલ કરવાના કાવતરાંઓ થવા લાગ્યાં, અહિંયા સુધી કે તે

^૨સૂરએ આલિ ઇમરાન, આયત ૫૨, ૫૩ અને ૫૪ - સૂરએ સફ, આયત ૧૪ - સૂરએ માઈદહ, આયત ૧૧૧.

સમયના બાદશાહને પણ જૂઠી વાતો કહી ભડકાવવામાં આવ્યો અને આપને શહીદ કરવા માટે તેને કહેવામાં આવ્યું.

આ તરફ વિરોધીઓની વધતી જતી શરારતને ધ્યાનમાં લઈ હઝરત ઇસા (અલ.)એ તમામ હવારીઓને એક મકાનમાં લેગાં કર્યાં અને તેમને અનેક નસીહતો કરવા બાદ ફરમાવ્યું : “હવે ઘણો જ કપરો અને સખત સમય આવનારો છે. તમે લોકો ઇમાન અને મઝહબ પર ઘણી જ મજબૂતીની સાથે કાયમ રહેજો. તખલીફ કરતા રહેજો.” તમામ હવારીઓએ તે વેળા ઇમાન અને મઝહબ પર કાયમ રહેવાનો પાકો અહદ્દ કર્યો અને એના પર સાબિતકદમ રહેવા માટે અદ્દાહ તઆલાથી આજિઝીપૂર્વક દુઆ પણ માંગી.

વધુમાં હઝરત ઇસા (અલ.)એ ફરમાવ્યું : “મને અદ્દાહ તઆલાએ વહી મારફત ખબર આપી છે કે અદ્દાહ તઆલા મને એક ખાસ મુદત માટે જીવતો આસમાન પર ઉઠાવી લેશે જે મારા હવારીઓ અને મારા વિરોધીઓ બન્ને માટે સખત આજમાઈશ હશે. ખતાવો, તમારામાંથી કોઈ તૈયાર છે, જેની શકલ-સૂરત અદ્દાહ પાક મારા જેવી બનાવી દે અને વિરોધીઓ તેને હઝરત ઇસા (અલ.) સમજી શહીદ કરી દે. હું તેના માટે આખિરતમાં જન્નતની ખુશ-ખબરી આપું છું. તરત જ એક હવારીએ આ માટે પોતાની ખુશી દર્શાવી તો અદ્દાહ તઆલાએ તે હવારીને હઝરત ઇસા (અલ.)ની શકલ-સૂરતમાં ફેરવી દીધો.¹

¹કસસુલ કુર્યાન, ભાગ ૪, પેજ ૧૨૭ - સુરએ આલિ ધમરાન, આયત ૫૨, ૫૩ અને ૫૪ - સુરએ માઈદહ આયત ૧૧૧ - સુરએ સફ, આયત ૧૪.

જે મકાનમાં હઝરત ઇસા (અલ.) હવારીઓ સાથે
લેગા થયા હતા તેને દુશ્મનોએ ચારે બાજુથી ઘેરી રાખ્યું.
હતું અને અંદર ઘૂસવાના પ્રયત્નો કરી રહ્યા હતા. આ
તરફ અદ્દાહ તઆલાએ પોતાનો ફઝલ ફરમાવ્યો અને
ફરિશ્તાઓ મારફત આપને જીવતાં આસમાન પર ઉઠાવી
લીધા તથા દુશ્મનોની શરારતથી મહફૂઝ કરી દીધા. થોડી જ
વારમાં દુશ્મનો મકાનની અંદર ઘૂસી ગયા અને પેલા
હવારીને જેની શકલ-સૂરત અદ્દાહ તઆલાએ હઝરત ઇસા
(અલ.) જેવી બનાવી દીધી હતી, તેને હઝરત ઇસા (અલ.)
સમજી પકડી લીધો. તેને ખૂરું-ભલુ કહેવા લાગ્યા અને
બહાર લાવી શૂળી પર ચઢાવી દીધો. આવી રીતે વિરોધી-
ઓએ એવો ગુમાન કરી લીધો કે અમે હઝરત ઇસા
(અલ.)ને શૂળી પર ચઢાવી દીધા છે, છૂટકારાનો દમ લીધો.

આ પ્રસંગ પછી થોડી વારે તમામ વિરોધીઓ શંકામાં
પડી ગયા કે આપના હવારીઓમાંથી એક હવારી ઓછો
કેમ છે ? અગર આપણે હઝરત ઇસા (અલ.)ને શૂળી પર
ચઢાવી દીધા તો એક હવારી ક્યાં ગયો ? અને જો કોઈ
એક હવારીને શૂળી આપી દીધી તો હઝરત ઇસા (અલ.)
ક્યાં ગયા ? ધીરે ધીરે આ શંકાએ એવું તો જોર પકડ્યું
કે આજે સેંકડો વરસ પસાર થઈ ગયા બાદ પણ આ
ગૂંચવાડામાંથી ઇસાઈઓ નીકળી શક્યા નથી; બલકે વધુ ને
વધુ ગૂંચવાતા જ જાય છે.^૨

^૨સૂરએ આલિ ઈમરાન, આયત ૫૫ - સૂરએ નિસાઅ, આયત
૧૫૭ અને ૧૫૮ - સૂરએ માઈદહ, આયત ૧૧૦.

હા, કુર્આન શરીફે એ વિષે સ્પષ્ટ ખુલાસો કર્યો છે કે હઝરત ઇસા (અલ.)ને દુશ્મનો શૂળી તો દૂર રહી, હાથ સુઢાં લગાડી શક્યાં નથી; બલકે અદ્વાહ તઆલાએ આપને જીવતાં આસમાન પર ઉઠાવી લીધા છે.

હઝરત ઇસા (અલ.)નું જમીન પર પાછા ઊતરવું

જ્યારે ક્રિયામત કરીબ હશે ત્યારે અદ્વાહ તઆલાના હુકમથી હઝરત ઇસા (અલ.) જમીન પર ઊતરશે અને આપના આ ઊતરવાને ક્રિયામતની મોટી નિશાનીઓ પૈકી એક નિશાની ગણવામાં આવે છે. જેનું વર્ણન મુત.....વાતિર હદીસોમાં આવ્યું છે.¹

આપનો જમીન પર તશરીફ લાવવાનો પ્રસંગ આ પ્રમાણે છે કે મુસલમાનો અને કાફિરો વચ્ચે ધમસાણ લડાઈ ચાલુ હશે, મુસલમાનોના લશ્કરના આગેવાન ઇમામ મહદી² (અલ.) હશે. હજી લડાઈ ચાલુ જ હશે કે એ દરમિયાન દબબલ જાહેર થશે, જેની ખબર જોરશોરથી ચારે તરફ ફેલાઈ જશે.

¹સૂરએ મુખરફ, આયત ૬૧ - મુસ્લિમ શરીફ જિલ્દ ૨ પેજ ૩૯૩

²ઇમામ મહદી (અલ.) હુઝુરે પાક (સલ.)ના ખાનદાનમાંથી હશે. જે ક્રિયામતના કરીબ જાહેર થશે અને મુસલમાનોની આગેવાની લેશે. જેનું વિગતવાર ખ્યાન હદીસોમાં આવ્યું છે.

હજજલ એક આંખે કાણો હશે. 'તેની પેશાની પર કાફિર છૂટા છૂટા અક્ષરોમાં (અફ, ફે અને રે) લખેલું હશે. જેને કેવળ મુસલમાનો જ વાંચી શકશે, કાફિરો વાંચી શકશે નહિ'.^૩

હજજલ પોતે ખુદા હોવાનો દાવો કરશે. અજીબ-અજીબ ચમત્કારો બતાવશે, અદ્વાહ તઆલા પણ લોકોની આજમાઇશ માટે તેને દરેક પ્રકારની છૂટ અને તાકત આપશે. તેના હાથે પ્રગટ થતી આશ્ચર્યજનક વાતો અને અદ્ભૂત ચમત્કારો જોઈ ઘણા લોકો તેના પર ઇમાન લઈ આવશે; પરંતુ જે ખરા મુસલમાન હશે તે ઇનકાર કરશે અને તેને ખુદાનો દાવો કરવાથી રોકવાનો પ્રયાસ કરશે, પણ હજજલ માનશે નહિ, ધીરે ધીરે મામલો એટલો બધો સખત અને વાતાવરણ એટલું બધું તંગ થઈ જશે કે મુસલમાનો પરેશાન થઈ છૂટકારાનો રસ્તો શોધવા લાગશે.

આમ, ધીરે ધીરે હજજલનું જોર વધતું જશે તો એક દિવસ મુસલમાનો જ્યારે શામ (સિરિયા)ની રાજધાની હમિશક શહેરની જામેઅ મસ્જિદમાં ફજરની નમાઝ માટે ભેગા થયા હશે, ઇમામ મહદી (અલ.) નમાઝની ઇમામત માટે મુસદ્દા પર પહોંચી ચૂક્યા હશે, લોકો સફા બનાવીને ઊભા હશે, ઇકામત (તકબીર) થઈ રહી હશે કે અચાનક જામેઅ મસ્જિદના પૂર્વ દિશાના મિનારા તરફથી શોર સંભળાશે. લોકોનું ધ્યાન એ તરફ ખેંચાશે અને જોવા

^૩મુસ્લિમ શરીફ, જિલ્લ ૨ પેજ ૪૦૦ - ખુખારી શરીફ, ભાગ ૨ પેજ ૧૦૫૫

લાગશે તો એક સફેદ વાદળ નજર આવશે અને થોડી વારે હંઝરત ઇસા (અલ.)ના હીકાર થશે કે આપ પીળા રંગની ચાંદરોમા બંદન મુબારકને ઢાંકીને બે ફરિશ્તાઓના સહારે આસમાન પરથી ઊતરી રહ્યા છે.^૧ ફરિશ્તાઓ આપને પૂર્વ દિશામાં આવેલા મિનારા પર મૂકી તરત પાછા ચાલ્યા જશે. લોકો નમાઝ મોકુફ રાખીને મિનારા સાથે એક મોટી સીડી* લગાવી આપને મસ્જિદની સહનમાં ઊતારશે આપ મુસલમાનો સાથે મળી ફજરની નમાઝ માટે સફમાં ઊભા રહી જશે. ઈમામ મહદી (અલ.) આગળ વધી આપના માન-મરતબાને ધ્યાનમાં લઈ આપને ફજરની નમાઝ પઢાવવા માટે હરખાસ્ત કરશે; પરંતુ આપ ફરમાવશે કે ઈકામત તમારા માટે કહેવામાં આવી છે માટે તમે જ નમાઝ પઢાવો.^૧ ઈમામ મહદી (અલ.) ફજરની નમાઝ પઢાવશે. નમાઝથી ફારિગ થઈ હજબલને કતલ કરવાની તૈયારીઓ શરૂ થઈ જશે. મુસલમાનોની આગેવાની હંઝરત ઇસા (અલ.)ને સોંપવામાં આવશે.

^૧ઈન્જિલ મતા, બાબ ૨૪ આયત ૩ થી ૩૧ - ઈન્જિલ લૂકા, બાબ ૨૧ આયત ૨૭

*આહી એક નુકતો જાણવા જેવો છે કે જ્યારે હંઝરત ઇસા (અલ.) આસમાન પર હતા તો તે આલમના સુવાફિક આસમાન પરથી ઊતરવાનો ખંદોખસ્ત ગેખથી ફરિશ્તાઓ મારફત કરવામાં આવ્યો અને જ્યારે આપ મિનારા પર ઊતરી ચૂક્યા તો હવે આ દુનિયા જે દારૂલ અસ્થાબ છે એ આધારે મિનારા પરથી નીચે ઊતરવા માટે સીડીની વ્યવસ્થા કરવી પડી.

^૧મિશકાત શરીફ, ભાગ ૨, પેજ ૪૮૦

હાલત ઇસા (અલ.) પોતાના મુખારક હોશમાં નેઝો
(લાલા જેવું એક હથિયાર) લઈ દબાલના કતલ મારે
રવાના થશે. દબાલ આપના તશરીફ લાવવાના સમાચાર
સાંભળી ઘુલ ઉઠશે અને બચવાના પ્રયત્નો કરશે. પણ
હાલત ઇસા (અલ.) દમિરક શહેરના લુદનામના ચિઠ્ઠ
દરવાજા પાસે દબાલને મકડી પાડશે. આમ તેને કતલ કરી
દેશે અને આમ દબાલના એ જખરકરત હિંતનાનો અંત
આવશે.^૩

હાલત ઇસા (અલ.) હુઝૂરે પાક (સલ.)ની

શરીઅત પર અમલ કરશે

હાલત ઇસા (અલ.) જ્યારે આસમાન પરથી ખીજવા
વાર આ દુનિયામાં તશરીફ લાવશે તો હુઝૂરે પાક સદ્દહાહુ
અલયહિ વ સદ્દમના એક ઉમ્મતી તરીકે તશરીફ લાવશે.
આપ નવા રસૂલ કે નખી બનીને આવશે તહિ; પલકે
આપ પણ હુઝૂરે પાક સદ્દહાહુ અલયહિ વ સદ્દમની
શરીઅત પર અમલ કરશે.

દુનિયામાં કેવળ એક મહાહુબ દરલામ

પાકી રહેશે

હાલત ઇસા (અલ.) તું આસમાન પરથી ખીજવા
આ દુનિયામાં તશરીફ લાવેવું અને દબાલને કતલ કરી

^૨મુસ્લિમ શરીફ, ગિલ્દ ૨, પેજ ૪૦૧ - પુખારી શરીફ, ગિલ્દ ૧૬
પેજ ૪૯૦

એક મહાન ક્રિનાને ખતમ કરવો એ એવા પ્રસંગો હશે કે જેને જોઈ અથવા એ વિષે સાંભળી લોકો હેરાન થઈ જશે અને આપને દિલથી ચાહવા લાગશે. એ સિવાય આપની પાકીઝગી, તકવા અને પરહેઝગારીની દુનિયા પર એવી અસર થશે કે આપની ઠાવત પર લોકો આવી આવી મુસલમાન થવા લાગશે. તમામ કાફિરો, મુશરિકો, ચહૂદીઓ અને ઇસાઈઓ પણ આપના હાથ પર ઇસ્લામ કબૂલ કરી લેશે. આખી દુનિયા મુસલમાન થઈ જશે. ઇસ્લામ સિવાય બીજો કોઈ મઝહબ બાકી રહેશે નહિ.¹

યાજૂજ-માજૂજનો ક્રિનો

ધીરે ધીરે આખી દુનિયામાં અમન અને શાંતિ ફેલાઈ જશે. થોડો વખત આમ ચાલશે કે યાજૂજ-માજૂજના ક્રિનાનો આરંભ થશે. યાજૂજ-માજૂજ હઝરત આદમ (અલ.)ની અવલાદમાંથી એક કોમ છે. આ કોમની સંખ્યા એટલી બધી મોટી છે કે લોકો જોઈને આશ્ચર્યમાં ડૂબી જશે. જે બાગ પાસેથી પસાર થશે તેને જરા વારમાં ખાઈને ખતમ કરી દેશે. આ કોમ મુસલમાનોને બેહદ સતાવશે. મારઘાડ કરશે. મુસલમાનો તંગ થઈ જશે તો હઝરત ઇસા (અલ.) અદ્વાહ તઆલાથી દુઆ કરશે. અદ્વાહ તઆલા આપની દુઆ કબૂલ ફરમાવશે અને થોડી મુદતમાં આ મહાન ક્રિનાનો અંત આવશે.²

¹ખુખારી શરીફ, જિલ્દ ૧ પેજ ૪૯૦

²સૂરએ કહફ, આયત ૯૪ - સૂરએ અંબિયા, આયત ૯૬ - મુસ્લિમ શરીફ, જિલ્દ ૨ પેજ ૪૦૨ - ખુખારી શરીફ, જિલ્દ ૨ પેજ ૧૦૫૬

હઝરત ઇસા (અલ.)ના નિકાહ

હઝરત ઇસા (અલ.)ને જ્યારે જીવતાં આસમાન પર ઉઠાવી લેવામાં આવ્યા હતા ત્યારે આપની ઉંમર ૩૩ વરસની હતી અને હજી આપના નિકાહ ન થયા હતા, પણ જ્યારે બીજીવાર આપ દુનિયામાં તશરીફ લાવશે તો આપ નિકાહ કરશે અને આપની અવલાદ પણ થશે.¹

હઝરત ઇસા (અલ.)ની હુકૂમતનો દૌર

હઝરત ઇસા (અલ.) બીજા દેશોને ફતેહ કરશે અને પૂરા ચાલીસ વરસ હુકૂમત કરમાવશે.² ઇસાક્રનો એ આલમ હશે કે વાઘ અને બકરી એક ઘાટ પર સાથે પાણી પીશે. લોકો પરસ્પર એક બીજાને સતાવશે નહિ. માલ અને ધન-દોલતનું પ્રમાણ એટલું વધી જશે કે આખી દુનિયા આનંદ અને સુખ-ચેનમાં હશે. શોધવા છતાં કેઈ ઝકાત લેનાર જડશે નહિ.

સમયસર વરસાદ થશે. સમય પર ખેતરોમાં પાક તૈયાર થશે. ફળો એટલાં મોટા હશે કે એક દાડમ પૂરા એક ખાનદાન માટે પૂરું થઈ પડશે. જાનવરો એટલું દૂધ આપશે કે એક બકરીનું દૂધ એક કુટુંબ ધરાઈને પીશે છતાં વધશે.

¹મિશકાવ શરીફ, પેજ ૪૮૦

²મિશકાવ શરીફ, પેજ ૪૮૦

સારાંશ કે દરેક પ્રકારની તમામ ખૈરો-ખરકત આપના
જમાનામાં અદલાહ તઆલા નાઝિલ કરમાવી દેશે.^૩

હંઝરત ઇસા (અલ.)ની વફાત
હંઝરત ઇસા (અલ.)ના આ દુનિયામાં ખીજવારે
તશરીફ લાવવાના ચાલીસ વરસ પછી આપનો ઇન્તિકાલ
થશે. આપને મદીના મુન્વરામાં મસ્જિદે નબવીમાં, હુજૂરે
પાક સદ્દહાહુ અલયહિ વ સદ્દમની બાજુમાં દફન કરવામાં
આવશે અને કિયામતના દિવસે આપ હુજૂરે પાક સદ્દહાહુ
અલયહિ વ સદ્દમની સાથે કબરમાંથી ઉઠશે.^૪

હંઝરત ઇસા (અલ.)ની વફાતના થોડા વરસો બાદ
કિયામત આવશે અને આખી કાઈનાત (સૃષ્ટિ) ફના થઈ જશે.

હંઝરત ઇસા (અલ.)ના મો'જિઝાઓ
તમામ નબીઓ અને રસૂલો હંઝરત આદમ (અલ.)ની
અવલાહ અને અદલાહ તઆલાના નેક બંદાઓ છે. પય-
ગમખર્શને એટલા માટે મોકલવામાં આવે છે કે લોકોને સીધો
રસ્તો બતાવે, સાચા કામોનો હુકમ કરે અને ખરાબ કામોથી
રોકે. મો'જિઝાઓ બતાવવા એ કંઈ પયગમખર્શનું અસલ
કામ નથી. વળી, મો'જિઝાઓ બતાવવા એ પયગમખર્શના

^૩મુસ્લિમ શરીફ, જિલ્દ ૨ પેજ ૪૦૨ - બુખારી શરીફ, જિલ્દ ૧
પેજ ૪૯૦

^૪મિશકાત શરીફ, પેજ ૪૮૦

ઇજિતચારમાં પણ નથી; બલકે કેવળ અદલાહ તઆલાની કુદરત અને ઇજિતચારમાં જ છે.^૧ પયગમ્બરો અદલાહ તઆલાથી ઠરખાસ્ત અને દુઆ કરે છે તો અગર મુનાસિબ હોય તો અદલાહ તઆલા પયગમ્બરોના હાથ પર નુબુવ્વતની નિશાની અને અલામત રૂપે કોઈ કોઈ વાર મો'જિઝાઓ જાહેર ફરમાવી દે છે.

હંઝરત ઇસા (અલ.) પણ હંઝરત આદમ (અલ.)ની અવલાહ, અદલાહ તઆલાના એક નેક બંદા અને ઉલુલ-અઝમ રસૂલ હતા. અદલાહ તઆલાએ આપની રિસાલતના સૂબૂત અથે^૨ આપના મુખારક હાથ પર પણ કેટલાંક મો'જિઝાઓ જાહેર ફરમાવ્યા, જેમાંથી થોડાક અહીં ટૂંકમાં બયાન કરવામાં આવે છે.

(૧) હંઝરત ઇસા (અલ.)ની પેદાઇશ

હંઝરત ઇસા (અલ.)ની પેદાઇશ ખુદ એક મહાન મો'જિઝો છે.^૩ કે અદલાહ તઆલાએ આપને વગર બાપે કેવળ પોતાની કુદરતથી પૈદા ફરમાવ્યા. દુનિયા માટે આ એક આશ્ચર્યજનક ઘટના તો જરૂર છે, પણ અદલાહ તઆલાની કુદરત સામે તદ્દન આસાન અને એક મામૂલી વસ્તુ છે, કારણ કે અદલાહ તઆલા એ પહેલાં પણ હંઝરત આદમ (અલ.)ને

^૧સૂરએ મોમિન, આયત ૭૮ - સૂરએ અન્-આમ, આયત ૧૦૯ - સૂરએ આલિ ઇમિરાન, આયત ૫૦

^૨સૂરએ અંબિયા, આયત ૯૧ - સૂરએ અુખરફ, આયત ૫૯ - સૂરએ મરયમ, આયત ૨૧

માં અને બાપ, બન્ને વગર પૈઠા ફરમાવ્યા હતા. આવી વાતો પર તઅજ્જુબ કરવાને બદલે અદ્વાહ તઆલાની કુદરત પર ઇમાન લાવવું જોઈએ.

(૨) બચપનમાં વાતો કરવી

હઝરત ઈસા (અલ.) જ્યારે પૈઠા થયા તો પૈઠા થવાના થોડાં કલાકો બાદ આપે હઝરત મરયમ (અલ.)ની ગોદમાં રહી મોટા માણસની જેમ એવી તો હિકમતભરી વાતો કરી, જે ખરેખર પયગમ્બરોની શાનના લાયક હોય છે, જેથી એક તો હઝરત મરયમ (અલ.)ની પાકઠામની બહેર થઈ અને બીજી તરફ લોકોએ આ પણુ બાણી લીધું કે આપ આગળ જતાં નથી થનાર છે.

(૩) માટીના પરિન્દહ બનાવી જીવતાં કરી

હિડાવવું

હઝરત ઈસા (અલ.)ની શરીઅતમાં માટીના પૂતળાં બનાવવા બદલ હતા, (આપણી શરીઅતમાં બદલ નથી, બલકે હરામ છે) તો આપ ઘણીવાર મો'જિઝો દેખાડવા ખાતર માટી વડે નાની ચકલી જેવું પક્ષી બનાવતા. પછી તેમાં ફૂંક મારતા તો તે જીવતું થઈ હવામાં ઊડી જતું અને લોકોની નજરથી અલોપ થઈ ફરી માટી બની જતું.

(૪) માદરઝાદ (માં ના પેટથી જન્મેલાં)

આંધળાંને દેખતા કરવું

તમામ નબીઓને તેમના જમાનામાં જે વસ્તુને અગત્યતા હાસિલ હતી તેને આધારિત મો'જિઝાઓ આપવામાં આવ્યા હતા તો હઝરત ઇસા (અલ.)ના દોરમાં તિબ્બ (હકીમપણા)ને એટલે કે ઈલાજ અને ઢવા-ઢાડના વિષયને ખૂબ અગત્યતા હાસિલ હતી. એ આધારે આપને કેટલાંક મો'જિઝાઓ એ વિષયને લગતાં અદ્વાહ તઆલાએ ઇનાયત ફરમાવ્યા. તેમાંથી એક આ હતો કે આપ માં ના પેટથી જ તદ્દન આંધળા જન્મેલાની આંખો પર હાથ ફેરવી અદ્વાહ તઆલાના હુકમથી દેખતા કરી દેતા હતા.

(૫) કોઢના રોગીને સારો કરવો

કોઢની બીમારી તે જમાનામાં લાઈલાજ ગણાતી હતી, પણ અદ્વાહ તઆલાએ આપને મો'જિઝો અતા ફરમાવ્યો હતો કે આપ જે કોઢની બીમારીવાળા માણસના શરીર પર હાથ ફેરવતા તે અદ્વાહ તઆલાના હુકમથી તરત સારો થઈ જતો.

(૬) મુઢાં (મરેલાં)ને જીવતાં કરવું

હઝરત ઇસા (અલ.) જ્યારે કોઈ મુઢાં (મરેલી વ્યક્તિ)ના શરીર પર હાથ ફેરવી કહેતાં કે, “અદ્વાહ

તઆલાના હુકમથી જીવતો થઈ ગિલો થા” તો તે મરેલી વ્યક્તિ મો’જિઝા રૂપે તરત ગિલી થઈ જતી.

નોટ :- આવા આશ્ચર્યજનક મો’જિઝાઓ હંમેશા આપના હાથ મુબારક પર જાહેર થતાં નહિ, બલકે કોઈ કોઈ વાર જ્યારે અદ્વાહ તઆલાને મંજૂર હોય ત્યારે જ આપના હાથ પર જાહેર થતાં અને આવા મો’જિઝા જાહેર કરતી વખતે આપની ઝખાન મુબારક પર “બિઈઝ-નિદ્વાહ” (અદ્વાહના હુકમથી)નો શબ્દ અચૂક આવી જતો, જેથી જોનારાઓ આવા અદ્ભૂત મો’જિઝાઓ જોઈ આપને ખુદા ન સમજી બેસે; બલકે કેવળ અદ્વાહ તઆલાની કુદરત અને ઈજ્જતયારમાં હોવાનું ચકીન કરે.

(૭) ગેબની વાતોની ખખર આપવી

અમુક વખતે લોકો આજમાઈશ અર્થે હઝરત ઈસા (અલ.)થી પૂછતાં કે બતાવો, આજે મેં શું ખાધું છે ? અને મારા ઘરમાં શું શું છે ? તો આપ પર તરત વહી નાગિલ થતી અને વહીના આધારે આપ પૂછનારને સાચી સાચી વાતો બતાવી દેતા કે આજે તેં આ વસ્તુ ખાધી છે અને તારા ઘરમાં આ આ વસ્તુ છે. જેને લઈ કેટલાક લોકોને આપની રિસાલત પર સંતોષ થતો અને ઈમાન લઈ આવતા.¹

¹મો’જિઝા નંબર ૨, ૩, ૪, ૫, ૬ અને ૭ નું ખયાન સૂરઅે આલિ ઈમરાન, આયત ૪૯ અને સૂરઅે માઈદિહ, આયત ૧૧૦માં આવેલું છે.

(૮) આસમાન પરથી દસ્તરખવાન ઊતરવું

એક દિવસ હંઝરત ઇસા (અલ.)ના હવારીઓએ હંઝરત ઇસા (અલ.)થી ઢરખાસ્ત પેશ કરી કે આપ અલ્લાહ તઆલાથી હુઆ કરો કે તે આસમાનથી તૈયાર પકવાનનું દસ્તરખવાન અમારા માટે નાઝિલ કરમાવે. હંઝરત ઇસા (અલ.)એ કરમાવ્યું કે, “શું તમને અલ્લાહ તઆલાની કુદરત પર યકીન નથી ?” તો હવારીઓ કહેવા લાગ્યાં કે જરૂર યકીન છે પણ અમારી ઇચ્છા આસમાનથી ઊતરેલા દસ્તરખવાનથી થોડું ખાવાની છે, જેથી અમારા દિલને વધુ ઇત્મીનાન અને વિશ્વાસ હાસિલ થઈ જાય. હંઝરત ઇસા (અલ.)એ હુઆ કરમાવી તો આસમાન પરથી હવારીઓની ઇચ્છા મુજબ એક તૈયાર દસ્તરખવાન નાઝિલ થયું.²

(૯) અલ્લાહ તઆલાનું આપને જીવતાં

આસમાન પર ઉઠાવી લેવું

જ્યારે હંઝરત ઇસા (અલ.)ના હુશમનોએ આપને શહીદ કરવાનો વિચાર કર્યો તો અલ્લાહ તઆલાએ આપને જીવતાં આસમાન પર ઉઠાવી લીધા અને ફરી જ્યારે કિયામત કરીખ આવશે ત્યારે અલ્લાહ તઆલા આપને જમીન પર ઉતારશે. આ બન્ને પણ આપના મો'જિઝાઓ છે.³

² સૂરએ માઇદહ, આયત ૧૧૧ થી ૧૧૫

³ સૂરએ આલિ ઇમિરાન, આયત ૫૫ - સૂરએ નિસાઅ, આયત ૧૫૭ અને ૧૫૮

(૧૦) દબાવવાને કતલ કરવું

જ્યારે ક્રિયામત નજીક હશે ત્યારે દબાવવા નીકળશે અને અદ્ભૂત ચમત્કારો બતાવવા લોકોને ગુમરાહ કરશે ત્યારે હઝરત ઇસા (અલ.) અદલાહ તઆલાના હુકમથી દબાવવાનો મુકાબલો કરશે અને તેને કતલ કરશે.¹

અહંકર,

મુહમ્મદ સમીરુદ્દીન કાસિમી

૨૪ જૂન ૧૯૯૧

*** સમાપ્ત ***

¹મુસ્લિમ શરીફ, પેજ ૪૦૧

* ઊધધ *

જો તમારા માલ-અસ્થાનમાં ઊધધ પડી જાય તો તમે શું કરો છો ? શું એને એની હાલત પર જ છોડી મૂકો છો અથવા એનો ઉપાય કરો છો ?

આપણા દીન-ધીમાન, સંસ્કૃતિ અને સમાજ-સંસારમાં ઊધધ પડવા લાગી છે. અધર્મતા, નાસ્તિકતા, બેશર્મી, નગ્નતા અને નાજાન્ય રોગી ઊધધની જેમ આપણા ધીમાનને કોરી ખાવા લાગ્યાં છે. કદી એના વિષે કંઈક વિચાર્યું છે ખરું ? આ દિશામાં કોઈ કાર્ય-વાહી કરી છે ખરી ? આ સિલસિલામાં બનતી કોશિશ કરવાની આપણી દીની-મિલ્લી જવાબદારી છે કે નહિ ? આપણે આ જવાબદારી નિભાવી રહ્યા છે ખરા ?

